



ককচীংগী মচা চনুনা শীন্দুনা
ককচীংগী লৌয়াই লম্বীগী দেশ
কোটজ কলচরেল এন্দ
এদ্যু কেশনেল দিভেলপমেন্ট
ফাউন্ডেশনগী মীপুনশঙদা
পাঙথোকখিবা মণিপুরী লোলগী
নুমিং খোরমগী মৈরা চুখৎপা

লৌশিং পট্টে : মীওইবনা অহল ওইশিল্লকপা...
লামায় ২
লামায় ৪ : করিগী ইন্দিয়াদগী নীংতন্না পামিবনো?
“মৈরানবীনা মৈরীদা চোংশিল্লগা শিবা-!”
লামায় ৫
লামায় ৬ : মণিপুরী লোলনা ইন্দিয়াদগী ৮শুবা সেদুলদা চনখিবা...
কসটিটুশন এমেন্দমেন্ট বিল ফেদরেল সিস্টেম থুগাইবনা...
লামায় ৯
লামায় ১২ : অহানবা দিষ্টিক্ট ওলিম্পিক গেমস ২০২৫-২৬ ...

খোবালগী মণিপুর স্টেট রুরেল
লাইভলিহুদ মিশনগী সেক্ষ হেল্প
গ্রুপশিংনা পুথোকপা মনা-মণিং
অমসুং পোংলমশিংবু নুমিং নীনি
চুপা য়োনগদবা রুরেল রুটস
মার্কেট হাংদোকপা খোরমগী
মৈরা চুখৎপা



কেস মায়োকুরিবা এম এল এ ৬ অমসুং এক্স-এম এল এ ৫গী রায়েলদা হায় কোর্টনা রেজিষ্ট্রি 'প্রজেন্ট স্টেটস' কী স্পেসিফিক রিপোর্ট লৌশিবনা খঙহনখে

ইম্ফাল, ওগষ্ট ২০ (এচএনএস) : স্প্রিম
কোর্ট ওফ ইন্ডিয়ানা কুম্জা ২০২০গী সেপ্টেম্বর
১০ অমসুং ১৬তা অনীরক থোক্কা পীরকখিবা
দিরেক্সনগী মতুংইয়া মণিপুরগীসু কেসশিং
মায়োকুরিবা সিটিং অমসুং ফোরম এম পি/এম
এল এশিংগী মতান্দা য়েংশিবনা হায় কোর্ট ওফ
মণিপুরনা সুও মোটুনা লৌখৎখিবা পি আই এল
নম্বর ৩৮ ওফ ২০২০ (ইন রি : মোনিটরিং ওফ
ক্রিমিনেল কেসেস এগেনেট এম পিজ/এম এল
এজ) গী মখা তাবা রায়েল ওয়াং হায় কোর্ট ওফ
মণিপুরগী চীফ জুস্টিস কে সোমশেকর অমসুং
জুস্টিস অহুইম বিমোলগী বেঞ্চনা লৌখৎতুনা
চখায়ে।



অদুগী ইনভেস্টিগেশন/ট্রাইএল খরা থুজিয়া
পাঙথোকহনবিয়ু হায়দুনা ফাইল তৌরকখিবা
দল্লিপি (সি) নম্বর ৬৯৯ ওফ ২০১৬পু এপেক্স
কোর্টনা লৌখৎলগা চথারকখিবা রায়েলগী
তাক্ক কয়াদা পীরকখিবা দিরেক্সনগী মতুংইয়া
লৌখৎখিবা। হায় কোর্ট ওফ মণিপুরনা কুম্জা
২০২০দা লৌখৎখিবা পি আই এল অসিগী
রায়েল থোঙাং নাইনা চথারকখিবা মতুংইয়া অমসুং
অমুক হয়া লৌখৎতুনা রায়েল চখিবা।

কোর্টনা পি আই এল অসি লৌখৎলকপনা
এমিকস কুবি রাই নিরমোলাচন্দ, পিটিম্বরগী
সিনিয়র কাউন্সেল কে এচ তরুনকুমার, পি
আই এল অসিগী রেস্পোন্ডেন্ট নম্বর ১দগী
৬ ফাওবগী মায়কৈদনা দেপুটি এডভোকেট
জেনরেল এচ দেবের, রেস্পোন্ডেন্ট নম্বর
৭কীনা সিনিয়র পি সী সী জি, দল্লি দরাকিশোর
অমসুং রেস্পোন্ডেন্ট নম্বর ৮ অমসুং ৯কীনা
দেপুটি সোলিসিটর ...মখা লমায় ও কলম ২

মণিপুরদা স্টেট অমদি সেন্টর লৈঙাক্কা দিষ্টেটরগী লৈঙাক্কা চলাইদুনা লৈরে : ওক্রম ইবোবী

মণিপুরদা মীয়ামগী লৈঙাক
১ লাকখিগনি হায়বসি বি জে
পিদিগীদি খাজদ্রে : মেঘচন্দ্র
কোংগ্রেস ভবনদা রজিব
গান্ধীগী ৮১রক শুবা মপোক
কুমওন খোরম পাঙথোকখে



ইম্ফাল, ওগষ্ট ২০ (এচএনএস) :
মণিপুরদা স্টেট অমদি সেন্টেল লৈঙাক্কা
দিষ্টেটরশিগী লৈঙাক্কা চলাইদুনা লৈরে
হায়দুনা হৌজিক ফাওবা লোকল বোদিশিংগী
ইলেক্সন চহী কয়া পাঙথোকনা নমশিদুনা
থল্লিক্স ইন্দিয়াদগী দেমাক্সেসিদা মণিপুর যাওবস
লৈঙাক্কা অসি ফাগি তরে। চোংথোক চোংশিং
ময়ামসিদা ইকায়রে হায়দুনা কনাগুন্না মহাক্স
খাজদবা পাটি অমদি ইলেক্সন মায় পাঞ্জাবি হেক
চোংথোকখিবা দিসকালিফাই টেগদবনি হায়দুনা
ইন্দিয়ান কন্সটিটিশনগী টেই সেদুলদা যাওরি।
অসিগুন্না শীংখানিংঙাই ওইবা কয়া অমা রজিব

গান্ধীনা হিলিঙৈ তৌবিরম্মী। মহাক্স পামজরম্ম
মীংয়েংশিং কোংগ্রেসনা থবক্তা পাঙথোক্কা
হোংনরি হায়না হায়গী চীফ মিনিষ্টর অমসুং
হৌজিক কোংগ্রেস লেজিসলেচর পার্টিগী লিদর
ওইরিবা ওক্রম ইবোবীনা ফোঙদোকখে।
রাফম অসি ওসি এম পি সী সীনা শীন্দুনা
ইম্ফালগী কোংগ্রেস ভবনদা পাঙথোকখিবা

লৈখদ্রবা প্রাইম মিনিষ্টর ওইরম্মা রজিব গান্ধীগী
৮১শুবা মপোক কুমওন খোরম পাঙথোক্কা
লৈখদ্রবগী মফমদা হৈকৎ লেকৎ তমদুনা
ইকায়খুয়া উৎপগী খোরমদা শরক য়ারদুনা
পাউমিশিংনা ফোঙদোকখিবা।
মহাক্স মখা তানা হায়, ওসি অসি লৈখদ্রবা প্রাইম
মিনিষ্টর ওইরম্মা রজিব ...মখা লমায় ও কলম ২

চীফ জুস্টিসনা লুচিংবা টিগ্গা চান্দেল দিষ্টিক্ট কোর্ট কমপ্লেক্স য়েংশিনখে মপুং ফাবা দিষ্টিক্ট এন্ড সেশন্স কোর্ট লৈহনবা খনখে

ইম্ফাল, ওগষ্ট ২০ (এচএনএস) : হায় কোর্ট ওফ
মণিপুরগী চীফ জুস্টিস কে সোমশেকরনা লুচিংবা জজ
শিগী টিগ্গা চান্দেল দিষ্টিক্ট কোর্ট কমপ্লেক্সতা
চতুনা কোর্ট অসিগী ফীতম য়েংশিনখিবা লায়ননা
দিষ্টিক্ট অসিদা মপুং ফাবা দিষ্টিক্ট এন্ড সেশন্স কোর্ট অমা
লৈহাবগী মতান্দা মীফম পাঙথোক্কা খনখে।

খোরম অসিদা জৈডগী লো এন্ড লেজিসলেটিভ
এফেচর লায়শঙগী সেক্রেটারি (জুদিশাল) এন
কিরটিচন্দ, চান্দেলগী দি সী, এল নন্দমহারনা লুচিংবা
দিষ্টিক্ট এডমিনিষ্ট্রেশনগী ওফিশলিং, দিষ্টিক্ট অসিগী এস
পি ধরমেন্দ্র কুমার, চান্দেল দিষ্টিক্ট বার এসোসিয়েশনগী
প্রিসিডেন্ট আর টি রিটসন, ওল ট্রাইবেল লায়রস



চীফ জুস্টিসনা লুচিংবা টিগ্গা কোর্ট
কমপ্লেক্স অসিদা থুংলবদা চান্দেল
দিষ্টিক্ট জুদিশাল দিভিজন ওইনা
কোনশিল্লক্কা ইম্ফাল রেপ্টকী
সেশন্স জজ রাই রোথরনা লুচিংবা
ওফিশলিশনা তরান্না ওকখি। ওকপগী
খোরমদা চান্দেলগী সী জে এম অমসুং
মোরেগী জুদিশাল মেজিষ্ট্রেট ফর্স্ট ক্লাসসু যাওবি।

এসোসিয়েশনগী জেনরেল ...মখা লমায় ও কলম ৬

দেল্লী-য়ু এন সীগী মীফম

ইম্ফাল, ওগষ্ট ২০ (এচএনএস) :
ইন্দো-ম্যান্মার বোর্ডার
চনহল্লম্মা ফ্রী মুভমেন্ট রেজিম
(এফএমআর) লৌথোকপা য়ারোই
অমসুং ওমইং পরিং অসিদা শব্দল
খাবগী থবক লেপকদবনি হায়বগী
দিমাদ তৌরক্কা য়ুনাইটেড নাগা
কন্সিল (য়ুএনসি) গী মীহৎশিংগা
থা অসিগী ২৬কী অমুক পুং ১১দা
য়ুনিয়ন লৈঙাক্কা মীহৎশিংগা
ফশিয়াদুনা ...মখা লমায় ও কলম ১

প্রাইম মিনিষ্টর, চীফ মিনিষ্টর অমসুং যুনিয়ন মিনিষ্টরশিংবু ফাদুনা নুমিং ৩০নি দিটেন তৌরবদি ফমদগী লৌথোক্কা বিল পুথোকখে



ন্যু দেল্লী, ওগষ্ট ২০ (এজেন্সী) : মমাঙ থাগী ২১দগী চথারক্কা পার্লামেন্টে
টকী লোক সভা মীফমদা ওসি হোম মিনিষ্টর অমিট শাহানা করিগুন্না প্রাইম
মিনিষ্টর, চীফ মিনিষ্টরশিং অমসুং যুনিয়ন মিনিষ্টরশিংবু হকচিনবা ক্রিমিনেল
চার্জিংগা মরী লৈননা নুমিং ৩০নি চুপা ফাদুনা দিটেন তৌরবদি মথোয়
মশা-মশাগী ফমদগী লৌথোক্কাবনি হায়বা কন্সটিটিশনগী ১৩০শুবা এফে
দমেন্ট বিল ২০২৫ লোক সভাদা পুথোকখে। ...মখা লমায় ও কলম ২

গভর্নরনা লমাংদোং কৈথেল শঙ্গাদুনা চাওখৎপা ১সুং নুংঙাই- য়াইফবা ওইহনবীয়ু নীজদুনা কৈথেল লাইরেয়ীদা খুরুমখে

ইম্ফাল, ওগষ্ট ২০ (এচএনএস) : গভর্নর
এ কে ভঞ্জনা ওসি বিষ্ণুপুর দিষ্টিক্টকী নোনা
শাবা লমাংদোং ইমা কৈথেল শঙ্গাদুনা
মীয়াদা খুংশিল্লখিবা লায়ননা কৈথেল
লাইরেয়ীদা লমদম অসি চাওখৎপা অমসুং
নুংঙাই-য়াইফবা ওইহনবীয়ু হায়নসু খুরুমখে।
ফর্স্ট লেডি গভর্নরগা লায়ননা শঙ্গাখিবা
খোরমদা দিষ্টিক্ট অসিগী দেপুটি কমিশনার
পূজা এলাবম, এম এল এ গোবিন্দাস
কোহোজম, চীফ সেক্রেটারি ওইরম্মা
ও নবকিশোর, এক্স মিনিষ্টর কে এচ
পুলিনকান্ত, এক্স এম এল এ লাইশ্রম
রাখাকিশোর, বিষ্ণুপুর মুনিসিপাল কাউন্সিলগী
কোরটেকর চোরপসন এল মনিয়াইমনা মপুং ওইবা
মীথুংলেশিং ওইনা শরক য়াখি।



গভর্নরনা কৈথেল অসিবু শঙ্গাদুনা মীয়াদা
খুংশিল্লগা লায়ননা মথোল অনী লৈগদবা কৈথেলগী
ফীতম য়েংশিনি।

পনবা য়াবদি, কৈথেল অসি মণিপুর হাউজিং
কোর্পোরেশননা লুপা ফ্রোর ৮.২ চডনা শাখিবা।
হল্লকপগী লম্বীনা গর্ভননা কাগোপাকী দিষ্টিক্টকী মনুং
চিল্লাবা সদু চিরগী ঈশিং চাইবী য়েখি। মফম অদুগী
মীয়াদা সদু চিরগা টুরিষ্ট স্পোর্ট অমা হাংদোকপীনবা
মেমোরেন্দম পীশিনি।

বোর্ডর ফেজিংগী থবক লেপকদবনি হায়রক্সবসু শব্দল খাবদি অদুমক চথরি

ইম্ফাল, ওগষ্ট ২০ (এচএনএস) :
ইন্দো-ম্যান্মার বোর্ডার
খাবগী থবক কয়া চথরি অদুগা ওমইং
পরিং অসি সেকুওর ওইনা থল্লাবা
সেন্টরনা লৌখৎলক্কা য়োরিং অসি
মণিপুরগী মীয়ামদা পীবা অচেংপা
ফিরেপনি হায়না অসাম রাইফলসকী
দিরেক্টর জেনরেল লেফটিনেন্ট
জেনরেল বিকাশ লাখেরানা ফোঙদোকখে।



রাফম অসি ওসি এ আর অমদি এম য়ুনা খুংশয়দুনা মইহেকোল অসিগী
কোর্ট হোলদা পাঙথোকখিবা লেকচর প্রোগ্রামদা শরক য়াখিবা এ আরগী দি
জিদা পাউমিশিংনা হংবা রাহগী পাউখুম পীরদুনা ফোঙদোকখিবা।
মহাক্সা হায়, ওমইং শব্দল খাবগী থবক অসি হোয়া খুমাঙ চাওখিল্লকপগা
লায়ননা চহী খরগী মনুংদদি ইন্দো-ম্যান্মার ওমইং পরিংদা অকনবা
সিকুরিটিগী য়োরিং লৈরগনি অদুবু ওমইংদা শব্দল খাবগী থবক মপুং ফাদিবা
ফাওবদি অসোম নাকলদগী চেক অমতা তৌদনা ওমইং লাদুনা ওফিশল্লক্কা
হোংনবশিংগী মায়োজ এ আরনসু অকনবা চেকশিন য়োরিং লৌখৎলি
হায়খি। ...মখা লমায় ও কলম ৬

বসতগী সপারমৈনাদা

কুমুবা সেকমাইদগী অহল
১ পুলিশনা ময়ুমদা শিমখে

ইম্ফাল, ওগষ্ট ২০ (এচএনএস) :
সেকমাইদগী কংলাতোবাগী
লাহোজগা বস তোংদুনা চংলগা
সপারমৈনাদা কুমুবা মীওই অদুগী
মমিং অঙোম য়ুমজাও (৫৭) কৌই,
সেকমাই মখা লেকায়দগীনা মহাক
অনাবগী হীদাক থিবা চংলবনি অদুবু
পুলিশনা পুবিরক্কা ইমুংগী মীওই
শিবিবরে হায়না ফোঙদোকখি।

শাশিববা অমদি মীচেলশিংদা মখল অমত্তগী তেবোঙ পীবিগুন : কে সী পি

ইম্ফাল, ওগষ্ট ২০ : কংলৈপাক
কম্যুনিষ্ট পার্টি (কে সী পি) গী
দিপার্টমেন্ট ওফ ইন্ফোর্মেশন এন্ড
পাব্লিসিটিগী মেম্বর ইন চার্জ এস
মজলানা থোরকপা চেরোল অমদি
শাশিববা অমদি মীচেলশিংদা মখল
...মখা লমায় ও কলম ৬

মোটবুংদা লৈরকখিবদু শৈদাংলগা লৈবানত্তে, নুমিদাংদা য়ুম মৈ থারকপদগী থরায় হিংনবা লাঞ্জেব্লক্কা রিলিফ কম্পতা লৈরকখিবনি : এল ইবেচা

রিলিফ কম্পতা লৈরকখিবগী
হকথেনবা পাউদম
মোটবুংদা লৈরকখিবগী

(ভরাংগী মখা...) কাংপোককী দিষ্টিক্টকী মোটবুং
কৈথেলমীটেলৈকয়াদগী লাঞ্জেব্লকখিবা লৌরিয়াম
ইবচানা পাউচে অসিদা মখা তানা হায়, মথোয়
১০০ মুক্স মীটৌগী য়ুমশিং মৈ থাবা হৌরকখিবদু
মৈ থাদ্রিঙোং ইমুংদা মী লৈত্রা অমসুং লৈত্রা হায়না
য়েংলবা মতুংদা থাবা নত্তে। ইমুংদা মী লৈনা-লৈনা
অদুমক মৈ থাবা হৌরকখিবনি। মদুদগী ঐথোয়
মীটৌশিং থরায় হিংনবা চেক্কাখিবনি।
মোটবুংদা লৈরিবা মীটৌশিংগী অপুনবা
পাট্টা লেইনা লৈ। মী অমদগী পুঞ্জপ লৈরগা
মতুং-মচৎ লৌদনা লৈরকখিনি। অদুনা মগী-
মগী ওইবা পাট্টাশিংদি তোঙান শেংতৌরুদে।
অদুবু মীটৌগী য়ুমাক ৫০ হোয়া লৈবা মরম্মা

মগী-মগী মচা-মশুনচিবশিংসু তোঙান চাবা
য়াওরকপনি। এগী লোকায় অদুনা য়ুম ১৫০ রোম
হোয়া লৈরকখিনি। এসু য়ান্না অঙাং ওইরিঙৈদগী
মোটবুংদা লৈরকখিবনি। মফম অদুনা চহী ৫০গী
মথফ লৈরকখিনি। ইশাগী য়ুম কৌবনি হৌজিকসু
মফম অদুনা হুঞ্জিনুনা লৈনীই। মফম অদুনা
লৈজরবদি মতম মতমগী পাথোকখিং য়োদুনা
শেদাল লম্বী ওইগা হিংবা শুম্মী। অদুবু রিলিফ
কম্প অসিদা লৈরকপদগী শুফম-মোফম
লৈবনিবা অদুকী মতিক রায়ে। ঐথোয়
মোটবুংদা অমুক হুঞ্জিনুনা লৈবা য়ানবা থবক
লৈঙাক্কা পায়খংহীংই অদুবু ঐথোয় হৌজিক
কুকশিংগা পুন্না লৈমিবদি পামদ্রে। মথোয়দি
মীশুংগায়াওদে অমসুং মগী রাখল চেদে হায়বদি
মে ৩, ২০২৩দগী থোরক্কা হৌদোকখিং অসি
তাক্কা। চহী ১০গী মমাঙদা অমুক মীটৌগী কুকগা
খংন-সোবা থোকপা যাওখে। অদুবু কুকশিংনা

মথোয় লাজে হায়জরকপদগী নেমখনিখিনি।
খৌদোক অদুগী করিমতা হায়নদনা অমসুং মখা
তানা নুংঙাইহনদনচিংবা অমতা লৈতনা পুন্না
লৈমিয়রকখিনি। অদুবু লান হৌরকপা নুমিং
অদুগী নুমিদাংদাদি ইখঙ খঙহৌদনা মীটৌগী
য়ুমশিং মৈ থারকখিনি। য়ুম মৈ থারকপদগী থরায়
হিংনবা চেক্কাখিবনি। ইশাগী য়ুম অদুগী করিমতা
পুংকপা নংখিদি। ইচা-ইশুশিংগী কুটি অমসুং
সনা-লুপা লৈখিমক মৈ থাবা যাওখে। এগীদি
ইচানুপা অমখনি। ইমৌমুদগী ইশু অহমগা
ঐথোয় তরক লৈরকখিবনি। এগী ইপুংলৈইদি
লৈখিদি। ইশাদা শেংলিবা ফি অসি নত্তনা করিমতা
পুংকপা নংখিদি। অদুবু থরায় হিংনবা চেক্কাখি
লম্বীদা নোংমৈ, থাঙ অমসুং চৈপায়বা কুকশিংনা
পীক থায়া লৈবদগী চপা ওমদুনা মথায় উলবা
হায়দুনা তুরেল খোংনুদা চেক্কাখা সেকমাই
য়োরকখিনি। (মথং-মথং)

খাঙবোক ন্যু মার্কেটতা 'রুরেল রুটস মার্কেট' হাংদোকখে

ইম্ফাল, ওগষ্ট ২০ (এচএনএস) : সী দি ব্লোক খোবালগী মখাদা লৈরিবা
মণিপুর স্টেট রুরেল লাইভলিহুদ মিশন (এম এস আর এল এম) না শেন্সা
সেক্ষ হেল্প গ্রুপশিংগী ফেদরেশন যাইনুবি ক্লষ্টর লেভেল ফেদরেশনবা
শীনবা থা খুদিগী পাঙথোক্কা 'রুরেল রুটস মার্কেট' হায়না মিংথোনবা
কৈথেল অমা ওসিদগী খোবাল দিষ্টিক্টকী খাঙবোক ন্যু মার্কেটতা হৌদোকখে।
মিশন অসিগী মায়কৈদগী অনীরকশুবা ওইনা ওসি হৌদোকখিবা
কৈথেলদা এম এল এ, ও সূর্যকুমার, যাইনুবি ক্লষ্টর লেভেল ফেদরেশন
(খাঙবোক) কী প্রিসিডেন্ট টি এচ রেদিয়া অমদি মিশন অসিগী দিষ্টিক্ট মিশন
দিরেক্টর ওইরিবা খোবালগী দি সী হম্মাহ কামৈনা মথংখিংনা অথোইবা
মীথুংলেন, খোরম মপু অমসুং অখরবা মীথুংলেন ওইনা শরক য়াখি।
মিশন অসিগী মখাদা লৈবা সেক্ষ হেল্প গ্রুপশিংনা থাজবা এঞ্জিং-নাপিশিং
অমদি মথোয়না শেমজবা খুংশা হৈবগী পোংলমশিং পুথোক্কা নুমিং নীনি
চুপা ফমগদবা কৈথেল অসি এম এল এনা হাংদোকখি। অদুগা কৈথেল
অসিগী টোলশিংসু য়েখি।
খোরমগা মরী লৈননা এম এল এনা হায়, কোভিড-১৯গী মতমদগী
হৌরগা লমদমসিদা থোক্কা থোক্কাহীন্দবা অচোবা ঈরাং অসিগা মণিপুর
মীয়াম থম থোনা অরাবা মায়োকুরি। মরম অসিগা সেক্ষ হেল্প গ্রুপশিংনা
পুথোক্কা পোংলমশিংসু লৈবনিবা ...মখা লমায় ও কলম ১

মীওই ও হিরোইন পাওর কেজি ১ হেনবগা কোয়না ফারে

ইম্ফাল, ওগষ্ট ২০ (এচএনএস) :
ওরাং নুমিদাং পুং ১১.৩০ রোম
তারকপনা ...মখা লমায় ও কলম ৫
কনখৎনবা হোংনরকপা
লাইবক থীবনি : কে সী পি
ইম্ফাল, ওগষ্ট ২০ : কংলৈপাক
কম্যুনিষ্ট পার্টি (কে সী পি) গী
ইন্ফোর্মেশন এন্ড পাব্লিক রিলেশন
দিপার্টমেন্টকী সেক্রেটারি এম পুন্নিবা
মৈতেনা থোরকপা চেরোল অমদি
ওসি ফাওবা কে সী পিনা এম দি
খলিদকী মতান্দা ফোঙদোকখিবা
রাফম খুদিমক অচুদুদা য়ুমফম ওইবা
জাভনি অমসুং মশানা মশাবু কাক্তগী
জামিয়া টুল-উলামানি হায়জবশিংনা
এম দি খলিদকী কনখৎনবা
হোংনরকপা লাইবক থীবনি হায়রি।
...মখা লমায় ৮ কলম ১